

ایم کیو ایم مستقبل میں پاکستان کی واحد سب سے بڑی جماعت ثابت ہوگی، الطاف حسین
 ملک بھر کے مظلوم عوام ایم کیو ایم کو ہی اپنا واحد نجات دہندہ تسلیم کر چکے ہیں
 سکھر کے تاریخی جلسہ نے سندھ کے عوام کو تقسیم کرنے کی سازش کو نیوالے عناصر کے تابوت میں آخری کیل ٹھونک دی ہے
 سازشی عناصر ایک مرتبہ پھر کراچی میں شیعہ اور سنی عوام کو آپس میں لڑانے کی سازش کر رہے ہیں
 نائن زیرو پر سکھر کے جلسہ کی مبارکباد دینے کیلئے آنے والے کارکنان کے اجتماع سے خطاب
 کراچی۔۔۔ 28، جنوری 2012ء

متحدہ قومی موومنٹ کے قائد جناب الطاف حسین نے کہا ہے کہ اللہ تعالیٰ کی تائید اور عوام کی حمایت سے ایم کیو ایم مستقبل میں پاکستان کی سب سے بڑی جماعت ثابت ہوگی۔ یہ بات انہوں نے ایم کیو ایم کے مرکز نائن زیرو عزیز آباد میں کارکنان کے اجتماع سے ٹیلی فون پر خطاب کرتے ہوئے کہی جو انہیں سکھر میں ایم کیو ایم کے تاریخ ساز جلسہ عام کی کامیابی کی مبارکباد دینے کیلئے جمع ہوئے تھے۔ اس موقع پر کارکنان نے فلک شکاف نعروں سے اپنے جوش و خروش کا مظاہرہ کیا اور جناب الطاف حسین کو جلسہ عام کی تاریخ ساز کامیابی کی مبارکباد پیش کی۔ جناب الطاف حسین نے بھی کارکنان کو مبارکباد دیتے ہوئے کہا کہ تحریک کے پر عزم ساتھیوں، ماؤں، بہنوں اور بزرگوں کی دعاؤں اور ہمت و حوصلے سے نہ صرف آج کا جلسہ سکھر کی تاریخ کا سب سے بڑا جلسہ ثابت ہوا بلکہ جو مفاد پرست عناصر سندھ کے عوام کو تقسیم کرنے کی سازش کر رہے تھے اس تاریخی جلسہ نے ان کے تابوت میں بھی آخری کیل ٹھونک دی ہے۔ جلسہ عام کی کامیابی سے یہ بات بھی ثابت ہو گئی ہے کہ سندھ سمیت ملک بھر کے عوام نہ صرف ایم کیو ایم کے پرچم تلے متحد ہیں بلکہ مظلوم عوام ایم کیو ایم کو ہی اپنا نجات دہندہ تسلیم کر چکے ہیں۔ انہوں نے کہا کہ مجھے اللہ تعالیٰ کی ذات سے امید ہے کہ ایم کیو ایم بغیر کسی دنیادی سپورٹ کے صرف اور صرف اللہ تعالیٰ کی تائید اور عوام کی حمایت سے مستقبل قریب میں پاکستان کی سب سے بڑی واحد جماعت ثابت ہوگی۔ جناب الطاف حسین نے کراچی میں فرقہ وارانہ قتل کے واقعات پر اپنی تشویش کا اظہار کرتے ہوئے کہا کہ سازشی عناصر ایک مرتبہ پھر کراچی میں شیعہ اور سنی عوام کو آپس میں لڑانے کی سازش کر رہے ہیں، ہمیں ہر قیمت پر اس سازش کو ناکام بنانا ہے اور جگہ جگہ محلہ کمیٹیاں بنا کر ایک دوسرے کی جان و مال کی حفاظت کرنی ہے۔ انہوں نے کہا کہ کارکنان و عوام کا جوش و خروش دیکھ کر دل چاہتا ہے کہ وطن واپس آ جاؤں لہذا ساتھیوں اب تو آپ مجھے وطن واپس آنے کی اجازت دے دیں، جس پر تمام کارکنان نے ”نہیں بھائی نہیں“ کے نعرے لگا کر جناب الطاف حسین کو وطن واپس آنے کی اجازت دینے سے ایک مرتبہ پھر انکار کر دیا۔ انہوں نے ایم کیو ایم کے بہادر اور ثابت قدم کارکنان سے کہا کہ میں جو بات کہتا ہوں اسے دل سے تسلیم بھی کرتا ہوں اور جھوٹ نہیں بولتا۔ اللہ تعالیٰ شاہد ہے کہ میں آپ سب سے بہت پیار کرتا ہوں اور ہمیشہ کرتا رہوں گا۔ اس موقع پر عزیز آباد کی فضائیں ایم کیو ایم کے کارکنان کے فلک شکاف نعروں سے گونج اٹھیں اور انہوں نے والہانہ جوش و خروش کا مظاہرہ کر کے جناب الطاف حسین سے اپنی عقیدت و محبت کا اظہار کیا۔

پاکستان کی کامیابی نے قوم کا سرفخر سے بلند کر دیا، الطاف حسین
پاکستان کرکٹ ٹیم کے کھلاڑیوں کی شاندار کارکردگی اور کامیابی پر مبارکباد

کراچی۔۔۔ 28، جنوری 2012ء

متحدہ قومی موومنٹ کے قائد جناب الطاف حسین نے انگلینڈ کے خلاف ابوظہبی میں ہونے والے کرکٹ ٹیسٹ میں پاکستانی ٹیم کی دوسری شاندار کامیابی اور سیریز اپنے نام کرنے پر پاکستانی ٹیم کے کپتان سمیت تمام کھلاڑیوں کو دل کی گہرائیوں سے مبارکباد دی ہے۔ اپنے ایک بیان میں جناب الطاف حسین نے کہا کہ پاکستانی کھلاڑیوں نے بہترین کارکردگی کا مظاہرہ کر کے پاکستان کو شاندار کامیابی سے ہمکنار کیا ہے جس سے پوری قوم کا سرفخر سے بلند ہو گیا ہے جس پر ٹیم کا ایک ایک کھلاڑی زبردست مبارکباد اور خراج تحسین کا مستحق ہے۔ انہوں نے شاندار کامیابی پر پاکستانی ٹیم کے کوچ، مینیجر اور تمام آفیشلز کو بھی مبارکباد دیتے ہوئے امید ظاہر کی کہ ٹیم آئندہ بھی اسی بہترین کارکردگی کا مظاہرہ کرتی رہے گی اور قوم کو جیت کا تحفہ دیتی رہے گی۔

عوام شیخ الحدیث مولانا سفید یار خان کی جلد و مکمل صحت یابی کیلئے کریں، الطاف حسین کی اپیل

کراچی۔۔۔ 28 جنوری 2012ء

متحدہ قومی موومنٹ کے قائد جناب الطاف حسین نے شیخ الحدیث مولانا سفید یار خان کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حق پرست عوام ماؤں، بہنوں، بزرگوں اور نوجوانوں سے اپیل کی کہ وہ شیخ الحدیث مولانا سفید یار خان کی جلد و مکمل صحت یابی کیلئے اللہ تعالیٰ کے حضور دعا کریں

عبدالخالق بلوچ کے والد حاجی عبدالرسول بلوچ کے انتقال پر جناب الطاف حسین کا اظہار افسوس

لندن۔۔۔ 28 جنوری 2012ء

متحدہ قومی موومنٹ کے قائد جناب الطاف حسین نے ایم کیو ایم صوبائی تنظیم کمیٹی بلوچستان کے جوائنٹ انچارج عبدالخالق بلوچ کے والد حاجی عبدالرسول کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے عبدالخالق بلوچ سمیت مرحوم کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اور افسوس کی اس گھڑی میں مجھ سمیت ایم کیو ایم کے تمام ذمہ داران و کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ حاجی عبدالرسول بلوچ کو اپنی جوار رحمت میں اعلیٰ مقام عطا فرمائے اور سوگواروں اور احقین کو یہ صدمہ برداشت کرنے کا حوصلہ دے۔ (آمین) دریں ایم کیو ایم کی رابطہ کمیٹی اور صوبائی تنظیمی کمیٹی کے ارکان بھی عبدالخالق بلوچ سے ان کے والد کے انتقال پر دلی رنج و غم کا اظہار کرتے ہوئے مرحوم کی مغفرت، ان کے درجات کی بلندی اور سوگواروں اور احقین کے صبر جمیل کیلئے دعا کی ہے۔

جلسہ خوشحال سندھ مضبوط پاکستان کی فقید المثال اور تاریخی کامیابی پر ایم کیو ایم کے کارکنوں کا نائن زیرو پر جشن

کراچی۔۔۔ 28 جنوری 2012ء

سکھر میں متحدہ قومی موومنٹ کے تحت ہونے والے جلسہ خوشحال سندھ مضبوط پاکستان کی فقید المثال اور تاریخی کامیابی پر ایم کیو ایم کے کارکنوں نے جشن منایا اور انہوں نے ایک دوسرے کو جلسے کی کامیابی پر مبارکباد دی اور قائد تحریک جناب الطاف حسین اور ایم کیو ایم کے حق میں فلک شکاف روایتی نعرے لگائے جبکہ ڈھول کی تھاپ اور ایم کیو ایم کے نعروں پر والہانہ رقص بھی کیے گئے۔ جلسے کی کامیابی کے فوری بعد ایم کیو ایم کے شہر بھر سے کارکنان جن میں خواتین کی بڑی تعداد شامل تھی قائد تحریک جناب الطاف حسین کی رہائشگاہ نائن زیرو پہنچے جہاں ایم کیو ایم کی رابطہ کمیٹی کے ارکان ڈاکٹر نصرت، کیف الواری، شکیل عمر، شاید لطیف اور محترمہ آنسہ ممتاز انوار نے ویلکم کیا اور جلسہ کی کامیابی پر جشن منایا۔ سکھر جلسہ کی کامیابی پر ایم کیو ایم کے ہزاروں کارکنان و ہمدرد مختلف ٹولیوں اور ریلیوں کی شکل میں ایم کیو ایم کے مرکز نائن زیرو پر جمع ہو گئے جنہوں نے ایم کیو ایم کے پرچم اور قائد تحریک الطاف حسین کی تصاویر اٹھا رکھی تھیں اس موقع پر کارکنان کا جوش و خروش قابل دید تھا جو ایم کیو ایم کے ترانوں اور ڈھول تاشوں کی تھاپ پر والہانہ رقص کر رہے تھے کارکنان کی بڑی تعداد میں نائن زیرو آمد سے نائن زیرو پر جشن کا سماں تھا۔ بعد ازاں قائد تحریک جناب الطاف حسین نے نائن زیرو کارکنان و حق پرست عوام سے خطاب کیا اور انہیں جلسہ کی تاریخی کامیابی پر مبارکباد اور شاباش دی جبکہ کارکنان اور حق پرست عوام نے جناب الطاف حسین کو بھی اپنی جانب سے مبارکباد دی۔

ایم کیو ایم کے کارکنان اور سوگواران سے رابطہ کمیٹی کا اظہار افسوس

کراچی۔۔۔ 28 جنوری 2012ء

متحدہ قومی موومنٹ کی رابطہ کمیٹی نے ایم کیو ایم لائیز ایریا سیکٹر کے کارکن حسین میاں، لائڈھی سیکٹر یونٹ 86 کے کارکن توخیر کے بھائی محمد توحید، لیاقت آباد سیکٹر یونٹ 162 کے کارکن یاسر والد محمد یعقوب، محمود آباد سیکٹر یونٹ 4/A کے شہید کارکن سید آصف علی کے والد سید حفیظ علی اور ناتھ ناظم آباد سیکٹر یونٹ 174 کے شہید کارکن جاوید علی صدیقی کے والد نور علی صدیقی کے انتقال پر دلی رنج و غم کا اظہار کیا ہے۔ ایک تعزیتی بیان میں رابطہ کمیٹی نے تمام مرحومین کے لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواروں اور احقین کو صبر جمیل عطا کرے۔ (آمین)

ایم کیو ایم کا پیغام حق محبتوں کا پیغام ہے، رابطہ کمیٹی

جلسہ ”خوشحال سندھ مضبوط پاکستان میں بھرپور شرکت پر حق پرست عوام سے اظہار تشکر

کراچی۔۔۔ 28 جنوری 2012ء

متحدہ قومی موومنٹ کی رابطہ کمیٹی نے جلسہ ”خوشحال سندھ مضبوط پاکستان“ میں بھرپور شرکت کر کے جلسے کو فقید المثال کامیابی سے ہمکنار کرنے پر حق پرست عوام خصوصاً سندھی بولنے والے سندھی اور اردو بولنے والے سندھیوں سے اظہار تشکر کیا ہے اور انہیں جلسہ کی کامیابی کی مبارکباد دی ہے۔ ایک بیان میں تہنیتی بیان رابطہ کمیٹی نے کہا کہ سکھر کے جلسہ عام نے ثابت کر دیا ہے کہ سندھ کے عوام آپس مل جل کر رہنا چاہتے ہیں اور وہ نام نہاد قوم پرستوں کی سیاست سے تنگ آچکے ہیں۔ رابطہ کمیٹی نے کہا کہ سندھ شاہ لطیف بھٹائی کی سر زمین ہے جہاں عوام پیار و محبت سے رہتے ہیں اور جو لوگ سندھ کی تقسیم کی بات کر کے عوام کو آپس میں دست و گریباں کروانا چاہتے ہیں وہ نہ صرف سندھ اور اس کے عوام کے کھلے دشمن ہیں بلکہ وہ ملک کے بھی دشمن ہیں۔ انہوں نے کہا کہ ایم کیو ایم کا پیغام حق محبت کا پیغام ہے اور یہ پیغام خوشبو کی مانند ہے جو سندھ سمیت ملک کے گوشے گوشے میں تیزی سے پھیل رہا ہے اور عوام ایم کیو ایم کے پرچم تلے جمع ہو رہے ہیں۔ رابطہ کمیٹی نے جلسہ کی فقید المثال کامیابی پر عوام کو مبارکباد پیش کرتے ہوئے ان سے اظہار تشکر کیا اور کہا کہ اب وہ وقت دور نہیں جب سندھ سے نفرتوں کا مکمل خاتمہ ہوگا۔

سکھر جلسہ کی فقید المثال کامیابی نے ثابت کر دیا ہے کہ حق پرستانہ جدوجہد میں سندھ کے عوام پوری طرح جناب الطاف حسین کے شانہ بشانہ ہیں

جلسہ خوشحال سندھ مضبوط پاکستان کی فقید المثال کامیابی پر ایم کیو ایم کے مرکز نائن زیرو، سکھرون اور انٹرنیشنل سیکریٹریٹ لندن

میں موصول ہونے والے تہنیتی پیغامات

کراچی۔۔۔ 28 جنوری 2012ء

پاکستان سمیت دنیا بھر میں مقیم مختلف شعبہ ہائے زندگی سے تعلق رکھنے والے افراد نے سکھر ریلوے اسٹیشن گراؤنڈ میں ہونے والے ایم کیو ایم کے تاریخ ساز جلسہ عام ”خوشحال سندھ مضبوط پاکستان“ کی فقید المثال کامیابی پر دلی مبارکباد پیش کی ہے اور جلسہ عام سے قائد تحریک جناب الطاف حسین کے خطاب کو پاکستان خصوصاً سندھ کے عوام کے دلوں کی آواز قرار دیا ہے۔ ایم کیو ایم کے مرکز نائن زیرو عزیز آباد، سکھرون افس اور انٹرنیشنل سیکریٹریٹ لندن میں گزشتہ روز سکھر میں ہونے والے جلسہ عام ”خوشحال سندھ مضبوط پاکستان“ کی زبردست کامیابی پر ٹیلی فون، فیکس، ای میل اور تحریری طور پر بڑی تعداد میں تہنیتی پیغامات موصول ہو رہے ہیں۔ پیغامات بھیجنے والوں میں مختلف سیاسی و سماجی رہنماء، ڈاکٹرز، انجینئرز، علمائے کرام، وکلاء، طلبہ و طالبات، ٹرانسپورٹرز، شعراء، ادیب، کالم نگار، صحافی اور زندگی کے تمام شعبوں سے وابستہ افراد شامل ہیں۔ اپنے پیغامات میں انہوں نے کہا کہ قائد تحریک جناب الطاف حسین نے ہمیشہ سندھ کے درمیان پیار و محبت کی بات کی ہے اور دو ٹوک الفاظ میں سندھ کی تقسیم کی مخالفت کر کے نام نہاد قوم پرستوں کی سیاست کے تابوت میں آخری کیل ٹھوک دی ہے۔ انہوں نے کہا کہ جلسہ خوشحال سندھ مضبوط پاکستان میں سندھی بولنے والے سندھیوں اور اردو بولنے والے سندھیوں نے جلسہ میں لاکھوں کی تعداد میں شرکت کر کے نہ صرف جلسہ کو فقید المثال کامیاب بنایا بلکہ ثابت کر دیا ہے کہ حق پرستانہ جدوجہد میں پوری طرح قائد تحریک جناب الطاف حسین کے شانہ بشانہ ہیں۔ ان کا کہنا تھا ایم کیو ایم کو بدنام کرنے کیلئے جس طرح کا پروپیگنڈا کیا گیا اس کا پردہ اب چاک ہو چکا ہے اور ملک بھر کے عوام کے سامنے حقیقت عیاں ہو چکی ہے اور وہ سمجھ چکے ہیں کہ ایم کیو ایم قوت ہے جو مظلوم عوام کے حقوق غضب رکھنا چاہتی ہے مگر اب صورتحال یکسر تبدیل ہو چکی ہے اور حق پرستی کا فکر و فلسفہ اور نظریہ لوگوں کے دلوں میں بس چکا ہے۔ انہوں نے کہا کہ تبدیلی آنے والی اور حق پرستی کا فکر و فلسفہ اور نظریہ جس طرح سے کراچی اور اندرون سندھ سے نکل کر گلگت بلتستان، آزاد کشمیر، پنجاب، بلوچستان اور خیبر پختونخوا میں پہنچا ہے وہ اس بات کی نشاندہی ہے کہ ملک میں غریب و متوسط طبقے کا انقلاب انگیزانیاں لے رہا ہے جو کسی بھی وقت ظالم و جابر قوتوں کو بہالے جائے گا۔ اپنے پیغامات میں انہوں نے حق پرستی کے مشن و مقصد کی کامیابی اور قائد تحریک جناب الطاف حسین کی درازی عمر اور صحت و تندرستی کیلئے دعائیں بھی کیں۔

لیاقت آباد میں دکان پر دستی بم سے حملہ کھلی دہشت گردی ہے، سید شعیب احمد بخاری اور انور عالم حق پرست نمائندوں نے دستی بم سے حملے کے زخمیوں کی عباسی شہید اسپتال میں عیادت کی زخمیوں سے اظہار ہمدردی ان کی جلد و مکمل صحت یابی کیلئے دعا کی اور ایم کیو ایم کی جانب سے ہر ممکن تعاون کا یقین دہانی کراچی --- 28 جنوری 2012ء

متحدہ قومی موومنٹ کی رابطہ کمیٹی کے رکن و حق پرست صوبائی وزیر سید شعیب احمد بخاری اور رکن سندھ اسمبلی انور عالم نے ہفتے کی صبح لیاقت آباد نمبر دو میں آرن کی دکان پر دستی بم سے حملے کی سخت ترین الفاظ میں مذمت کی ہے اور اور اس کے نتیجے میں چار افراد کے زخمی ہونے پر گہری تشویش کا اظہار کرتے ہوئے عباسی شہید اسپتال جا کر زخمیوں کی عیادت کی اور ان کی خیریت دریافت کرتے ہوئے واقعے کی تفصیلات معلوم کیں۔ اس موقع پر متاثرین نے بتایا کہ انہیں گزشتہ کئی روز سے لیاری بھتہ مافیا کے مسلح دہشت گردوں کی جانب سے بھتے کیلئے سنگین نتائج کی دھمکیاں دی جا رہی تھی اور انکار کرنے پر ہفتے کے روزانہ دہشت گردوں نے دکان پر دستی بم سے حملہ کر دیا جس سے دکان میں موجود پانچ افراد شدید زخمی ہو گئے۔ سید شعیب بخاری اور انور عالم نے دکان پر دستی بم سے حملہ کو کھلی دہشت گردی قرار دیتے ہوئے شدید الفاظ میں مذمت کی۔ انہوں نے حملے میں زخمیوں ہونے والے تمام افراد سے دلی ہمدردی کا اظہار کرتے ہوئے انہیں ایم کیو ایم کی جانب سے ہر ممکن تعاون کا یقین دلایا۔ ان کی جلد و مکمل صحت یابی کیلئے دعا کی اور مطالبہ کیا کہ شہریوں کے جان و مال کے تحفظ کیلئے ٹھوس بنیادوں پر اقدامات بروئے کار لائیں جائیں۔ اس سے قبل انہوں نے واقعہ کی اطلاع ملتے ہی جائے وقوعہ کا دورہ کیا متاثرہ لوگوں سے ملاقات کر کے تفصیلات معلوم کیں۔ اس موقع پر میونسپل کمشنر کمال مصطفیٰ اور پولیس کے دیگر افسران بھی موجود تھے۔

ڈاکٹر محسن جعفری کا قتل فرقہ وارانہ فسادات کی گھناؤنی سازش کا حصہ ہے، رابطہ کمیٹی شیعہ و سنی عوام اپنے مثالی اتحاد سے شہر میں فرقہ وارانہ فسادات کی سازشوں کو ناکام بنا دیں ڈاکٹر محسن جعفری کے قتل پر اہل خانہ سے رابطہ کمیٹی کا اظہار تعزیت

کراچی --- 28 جنوری 2012ء

متحدہ قومی موومنٹ کی رابطہ کمیٹی نے کراچی کے علاقے فیڈرل بی ایریا میں ایم کیو ایم کے ہمدرد ڈاکٹر محسن جعفری کے بہیمانہ قتل کی سخت ترین الفاظ میں مذمت کی ہے اور اسے شہر کا امن خراب کرنے کی گھناؤنی سازش کا تسلسل قرار دیا ہے۔ ایک بیان میں رابطہ کمیٹی نے کہا کہ امن دشمن عناصر شہر میں فرقہ وارانہ فسادات کی آگ بھڑکانے کیلئے سوچی سمجھی سازش کے تحت کراچی میں معصوم شہریوں کو قتل و غارتگری کا نشانہ بنا رہے ہیں اور فیڈرل بی ایریا میں ڈاکٹر محسن جعفری کا قتل بھی اسی سازش کی کڑی ہے، سازشی عناصر بے گناہ شہریوں کو خاک و خون میں نہلا کر کراچی میں فرقہ وارانہ ہم آہنگی اور بھائی چارے کی فضاء کو سبوتاژ کرنے کی گھناؤنی سازش کر رہے ہیں جس کی جنتی بھی مذمت کی جائے کم ہے۔ رابطہ کمیٹی نے کہا کہ اس سے قبل سٹی کورٹ کے قریب ایک مخصوص طبقہ فکر سے تعلق رکھنے والے دو افراد کو فائرنگ کا نشانہ بنا کر ہلاک کیا گیا تھا جبکہ سٹی کورٹ میں فقہ جعفریہ سے تعلق رکھنے والے وکلاء کو دہشت گردی کا نشانہ بنایا گیا تھا، کراچی میں مختلف مکاتب فکر سے تعلق رکھنے والے افراد کے قتل کے چانک واقعات ایک سوچی سمجھی سازش ہے۔ رابطہ کمیٹی نے تمام مکاتب فکر سے تعلق رکھنے والے علمائے کرام خصوصاً شیعہ سنی عوام سے اپیل کی ہے کہ وہ کراچی کا امن تباہ کرنے اور مسلح دہشت گردی کے ذریعہ فرقہ وارانہ فسادات کی سازش کو سمجھیں، دہشت گردی کے واقعات پر صبر و تحمل کا مظاہرہ کریں اور ماضی کی طرح مثالی اتحاد کا مظاہرہ کر کے فرقہ وارانہ فسادات کی سازش کو ناکام بنا دیں۔ رابطہ کمیٹی نے فائرنگ سے جاں بحق ہونے والے ایم کیو ایم ڈاکٹر محسن جعفری کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ ڈاکٹر محسن جعفری سمیت تمام شہداء کو جنت الفردوس میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ دے۔

ربیع الاول کے موقع پر امن و امان کے قیام اور فرقہ وارانہ ہم آہنگی برقرار رکھنے کیلئے ایم کیو ایم کے تحت علماء کا اجتماع 30 جنوری کو ہوگا
اجتماع سے ایم کیو ایم کے قائد جناب الطاف حسین ٹیلی فونک خطاب کریں گے

کراچی۔۔۔ 28 جنوری 2012ء

ہر سال کی طرح اس سال بھی ربیع الاول کے ماہ مبارک خصوصاً 12 ربیع الاول کے موقع پر بھائی چارگی کے فروغ، شہر میں قیام امن اور فرقہ وارانہ ہم آہنگی برقرار رکھنے کیلئے متحدہ
قومی موومنٹ کے تحت 30 جنوری بروز پیر سے پھر تین بجے لال قلعہ گراؤنڈ عزیز آباد میں علماء کا اجتماع منعقد کیا جا رہا ہے جس سے ایم کیو ایم کے قائد جناب الطاف حسین ٹیلی
فونک خطاب کریں گے۔ علماء کے اجتماع میں تمام مکاتب فکر سے تعلق رکھنے والے جدید علمائے کرام، مشائخ عظام، نعت و ثناء خواں حضرات اور ذاکرین خصوصی شرکت کریں گے۔

بی بی سی اردو سروس کے نمائندہ جعفر رضوی کی والدہ کی نماز جنازہ میں رابطہ کمیٹی کے ارکان واسع جلیل، مصطفیٰ کمال،

حق پرست رکن قومی اسمبلی حیدر عباس رضوی، حق پرست صوبائی وزیر فیصل سبزواری نے شرکت کی

کراچی۔۔۔ 28 جنوری 2012ء

بین الاقوامی نشریاتی ادارے بی بی سی اردو سروس کے پاکستان میں مقیم نمائندہ جعفر رضوی کی والدہ کی نماز جنازہ انچولی امام بارگاہ میں ادا کی گئی۔ نماز جنازہ میں ایم کیو ایم کی رابطہ
کمیٹی کے ارکان واسع جلیل، مصطفیٰ کمال، قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی، حق پرست صوبائی وزیر فیصل سبزواری، ایم کیو ایم شعبہ اطلاعات کے
جوائنٹ انچارج سیف عباس، الیکٹرانک اور پرنٹ میڈیا کے نمائندوں کے علاوہ مرحومہ کے عزیز واقارب نے بڑی تعداد میں شرکت کی۔

رکن رابطہ کمیٹی سلیم شہزاد کے چھوٹے بھائی شمس الحق کی اہلیہ نازیہ شمس کا فاتحہ سوئم

مورخہ 29 جنوری بروز اتوار کو بعد نماز ظہر تا مغرب رونی گرین سٹی گلستان جوہر بلاک 18 میں منعقد ہوگا۔

کراچی۔۔۔ 28 جنوری 2012ء

متحدہ قومی موومنٹ کی رابطہ کمیٹی کے رکن سلیم شہزاد کے چھوٹے بھائی جاپان میں مقیم شمس الحق کی اہلیہ نازیہ شمس کا سوئم مورخہ 29 جنوری 2012ء بروز اتوار کو ہوگا۔ سوئم کے سلسلے
میں قرآن خوانی و فاتحہ خوانی کا اجتماع بعد نماز ظہر تا مغرب گلستان جوہر بلاک نمبر 18 نزد پرونیوم چوک رونی گرین سٹی کی مسجد میں منعقد ہوگا۔ خواتین کیلئے قرآن خوانی و فاتحہ خوانی کا
اجتماع رونی گرین سٹی کے ٹینس کورٹ میں منعقد ہوگا۔

